

ఆకాశవాణి : : హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ: 03.06.2024

సమయం: 1810 గంటలు

ముఖ్యాంశాలు

1. రాష్ట్రంలోని 17 లోక్ సభ స్థానాల ఓట్ల లెక్కింపు, సికింద్రాబాద్ కంటోన్మెంట్ అసెంబ్లీ స్థానానికి జరిగిన ఉపఎన్నిక ఓట్ల లెక్కింపు రేపు జరుగుతుంది. ఫలితాలు వెనువెంటనే ప్రకటిస్తారు.
2. దేశవ్యాప్తంగా ఓట్ల లెక్కింపు కేంద్రాల వద్ద మూడంచెల సాయుధ భద్రతా బలగాలను మోహరించినట్లు భారత ఎన్నికల సంఘం ప్రధాన కమీషనర్ రాజీవ్ కుమార్ తెలిపారు.
3. ఇండీ కూటమీ అధికారంలోకి వస్తామని కలలు కంటోందని, అది కలగానే మిగిలిపోతుందని జరగదని బీజేపీ తెలంగాణ ఇన్ ఛార్జ్ తరుణ్ చుగ్ అన్నారు.
4. నైరుతి రుతుపవనాలు తెలంగాణలోకి ప్రవేశించాయి. దీని ప్రభావంతో వచ్చే మూడు రోజుల్లో కొన్ని చోట్ల మోస్తరు నుంచి భారీ వర్షాలు కురుస్తాయని వాతావరణ శాఖ తెలిపింది.

COUNTING

గత నెల 13వ తేదీన రాష్ట్రంలోని 17 లోక్ సభ స్థానాలకు జరిగిన ఎన్నికల ఓట్ల లెక్కింపు రేపు చేపట్టేందుకు రంగం సిద్ధమైంది. ఫలితాలను వెనువెంటనే ప్రకటిస్తారు. సికింద్రాబాద్ కంటోన్మెంట్ అసెంబ్లీ ఉప ఎన్నిక ఓట్ల లెక్కింపును కూడా రేపు చేపడతారు. ఇందుకోసం విస్తృతంగా ఏర్పాట్లు చేశారు. రాష్ట్రవ్యాప్తంగా 34 చోట్ల గట్టి భద్రతా ఏర్పాట్ల మధ్య ఓట్ల లెక్కింపు జరుగుతుంది. హైదరాబాద్ పార్లమెంటు నియోజకవర్గంలో 7 లెక్కింపు కేంద్రాలు, సికింద్రాబాద్ లోక్ సభ నియోజకవర్గంలో 6 కేంద్రాలు ఏర్పాటు చేశారు. రేపు ఉదయం 8 గంటలకు పోస్టల్ బ్యాలెట్ ఓట్లను లెక్కిస్తారని, తదనంతరం ఈవీఎం ల ఓట్లు లెక్కిస్తారని రాష్ట్ర ముఖ్య ఎన్నికల అధికారి వికాస్ రాజ్ చెప్పారు. మొత్తం 34 కేంద్రాలలో ఇందుకోసం దాదాపు 10వేల మంది సిబ్బందిని మోహరించారు. మూడంచెల భద్రతను, సీసీ టీవీ నిఘాను ఏర్పాటు చేశారు. కౌంటింగ్ కేంద్రాల చుట్టుపక్కల 144 సెక్షన్ విధించామని, నలుగురు కంటి ఎక్కువ మంది గుమిగూడి ఉండరాదని ఆదేశించారు. ఈవీఎం ల కోసం మొత్తం 1855 ఓట్ల లెక్కింపు టెబుళ్ళు, పోస్టల్ బ్యాలెట్లకు 276 టెబుళ్ళు ఏర్పాటు చేసినట్లు మొత్తం 13 నుంచి 24 రౌండ్ల ఓట్ల లెక్కింపు జరుగుతుందని వికాస్ రాజ్ చెప్పారు. రేపు సాయంత్రం కల్లా ఫలితాలు ప్రకటిస్తారు. (MIDDAY)

మహబూబాబాద్ జిల్లా

మహబూబాబాద్ జిల్లా కేంద్రం లోని సాంఘిక సంక్షేమ బాలికల గురుకుల కళాశాలలో మహబూబాబాద్ లోక్ సభ నియోజకవర్గ ఓట్ల లెక్కింపుకు అధికారులు సర్వం సిద్ధం చేశారు. ఉదయం 8 గంటలకు ఓట్లు లెక్కింపు ప్రారంభం కానుంది. మహబూబాబాద్ లోక్ సభ నియోజకవర్గ వ్యాప్తంగా 7 అసెంబ్లీ నియోజకవర్గాల పరిధి లో 15,32,966 ఓటర్లు ఉన్నారు. (పి టి సి)

నల్లగొండ జిల్లా.....

నల్లగొండ లోక్ సభ ఓట్ల లెక్కింపుకు అధికారులు అన్ని ఏర్పాట్లు పూర్తి చేశారు.. నల్లగొండ సమీపంలోని దుప్పలపల్లి వేర్ హౌసింగ్ గౌడన్స్ లో ఏర్పాటు చేసిన కౌంటింగ్ హాలులో ఒక్కో నియోజకవర్గానికి 14 టేబుల్స్ చొప్పున ఏర్పాటు చేశారు. (పిటిసి)

SANGAREDDY. PTC.

రేపు జరగనున్న లోక్ సభ ఎన్నికల ఓట్ల లెక్కింపు ప్రక్రియలో పాల్గొనే సిబ్బంది పూర్తి అప్రమత్తంగా ఉండాలని సంగారెడ్డి కలెక్టర్ వల్లూరి క్రాంతి అన్నారు. సంగారెడ్డి జిల్లా కలెక్టరేట్లో పార్లమెంటు ఎన్నికల కౌంటింగ్ ప్రక్రియలో పాల్గొనే కౌంటింగ్ సూపర్వైజర్లు, కౌంటింగ్ అసిస్టెంట్లకు జరిగిన శిక్షణ కార్యక్రమంలో కలెక్టర్ మాట్లాడారు. (పీటీసీ)

REV.CEC

దేశవ్యాప్తంగా రేపు జరిగే ఓట్ల లెక్కింపు కేంద్రాల వద్ద మూడంచెల సాయుధ భద్రతా బలగాలను మోహరించినట్టు భారత ఎన్నికల సంఘం ప్రధాన కమీషనర్ రాజీవ్ కుమార్ తెలిపారు. కొత్త డిల్లీ లో ఈరోజు ఆయన విలేకరులతో మాట్లాడుతూ.. ప్రతి కౌంటింగ్ టెబుల్ దగ్గర సూక్ష్మ పరిశీలకుడితో పాటు సీసీ టీవీ కెమెరాలు ఏర్పాటు చేసినట్లు చెప్పారు. ప్రతిపక్ష పార్టీలు లెవనెత్తిన అన్ని సమస్యలను పరిష్కరించామన్నారు. కేంద్రమంత్రి అమిత్ షా రిటర్నింగ్ అధికారులకు ఫోన్ లు చేస్తున్నారన్న కాంగ్రెస్ నేత జైరాం రమేష్ మాటలు నిజం కాదని రాజీవ్ కుమార్ స్పష్టం చేశారు. ఈ లోక్ సభ ఎన్నికల్లో 64.2 కోట్ల మంది ప్రజలు ఓటు వేసి ప్రపంచ రికార్డు స్థాపించారని చెప్పారు. ఈ లోక్ సభ ఎన్నికల్లో 31 కోట్ల 20 లక్షల మంది మహిళలు ఓటు వేశారని, ఇది ప్రపంచంలోనే అత్యధికమని చెప్పారు. (NSD)

AP COUNTING

ఇలా ఉండగా ఆంధ్రప్రదేశ్ లో రేపు లోక్ సభ, శాసనసభ ఎన్నికల ఓట్ల లెక్కింపు కోసం 33 కేంద్రాల్లో 401 ఓట్ల లెక్కింపు హాళ్ళు ఏర్పాటు చేసినట్టు రాష్ట్ర ముఖ్య ఎన్నికల అధికారి

ముఖేష్ కుమార్ మీనా చెప్పారు. రేపు ఉదయం 8 గంటలకు ఓట్ల లెక్కింపు ప్రారంభించి ఫలితాలు ప్రకటిస్తామని ఆయన మీడియాకు తెలియజేశారు. మొదట పోస్టల్ బ్యాలెట్ ఓట్లు లెక్కించాక, ఈవీయం ఓట్లను లెక్కించి ఫలితాలను ప్రకటిస్తామన్నారు. (DESK)

GOVERNOR

రాష్ట్ర గవర్నర్ రాధా కృష్ణన్ ఈరోజు చిలుకూరి బాలాజీ దేవాలయంలో పూజలు చేశారు. ఆయనకు దేవాలయం అధికారులు సాదర స్వాగతం పలికారు. స్వామివారి దర్శనం చేసుకున్న గవర్నర్ కు ఆలయ అధికారులు క్షేత్ర ప్రాధాన్యత తెలిపే పుస్తకాన్ని అందజేశారు. (PN)

BJP – TARUN

ఇండీ కూటమీ అధికారంలోకి వస్తామని కలలు కంటోందని, ఇది కలగానే మిగిలిపోతుందని బీజేపీ తెలంగాణ ఇన్ ఛార్జ్ తరుణ్ చుగ్ అన్నారు. ఇండీ కూటమీ కొన ఊపిరితో ఉండగా, మోదీ నాయకత్వంలోని బీజేపీ పరుగులు తీస్తోందని అన్నారు. అధికారంలోకి వస్తామని ఇండీ కూటమీ కలలు కంటోందని, ఇది త్వరలోనే తేటతెల్లమౌతుందన్నారు. యావత్తు దేశప్రజలు నరేంద్ర మోదీ ప్రభుత్వ సంక్షేమ పథకాలు, విధానాల పట్ల తమ విశ్వాసాన్ని పునఃప్రకటించారని చెప్పారు. రేపు ఎన్నికల ఫలితాలు ప్రకటించడంతో ప్రతిపక్ష పార్టీల దుష్ట ప్రచారం బయట పడుతుందని తరుణ్ చుగ్ అన్నారు. (PN)

LANDMINE

ములుగు జిల్లాలో మావోయిస్టులు అమర్చిన మందుపాతర పేలి ఓ వ్యక్తి మృతి చెందాడు. వాజేడు మండలం కొంగాలగుట్టపై ఈ ఘటన జరిగింది. ఈ రోజు ఉదయం జగన్నాథ పురానికి చెందిన ముగ్గురు కట్టెల కోసం కొంగాల గుట్ట అడవికి వెళ్ళారు. అయితే పోలీసులను హతమార్చడంకోసం మావోయిస్టులు పెట్టిన మందుపాతర పేలి జగన్నాథపురం గ్రామానికి

ఏసు అనే వ్యక్తి చనిపోయాడు. ఇదే గ్రామానికి చెందిన రమేశ్, ఫకీర్ గాయాలతో బయట పడ్డారు. గాయపడ్డవారిని ఆసుపత్రికి తరలించినట్టు పోలీసులు తెలిపారు. అడవిలో మందుపాతర పేలడంతో ఏజెన్సీ ప్రాంత పోలీసులు అప్రమత్తం అయ్యారు. (PTC/MLG)

SOUTHWEST MONSOON

వైరుతి రుతుపవనాలు కర్ణాటక, రాయలసీమ, కోస్తాంధ్రా, తెలంగాణలోని కొన్ని ప్రాంతాల్లోకి ప్రవేశించాయి. ఇవి రాయలసీమ, తెలంగాణ, కోస్తాంధ్ర లోకి వచ్చే 4, 5 రోజుల్లో మరింతగా విస్తరించనున్నాయని వాతావరణశాఖ అధికారులు తెలిపారు. దీని ప్రభావంతో రేపు, ఎల్లుండి, ఈ నెల 6వ తేదీన తెలంగాణలో పలు చోట్ల భారీ వర్షాలు కురియవచ్చు. రాష్ట్రంలో వచ్చే 5 రోజుల్లో అనేక జిల్లాల్లో ఉరుములు, మెరుపులతో కూడిన వర్షాలు కురియవచ్చు. గత 24 గంటల్లో నల్గొండ, నారాయణపేట్ జిల్లాల్లోనూ భద్రాద్రి కొత్తగూడెం, జోగుళాంబ గద్వాల, కామారెడ్డి, ఖమ్మం, మహబూబ్ నగర్, మెదక్, సూర్యాపేట్ జిల్లాల్లో అక్కడక్కడ భారీ వర్షాలు కురిశాయి. (PN)

NHAI - TOLL PLAZAS

నేషనల్ హైవేస్ అథారిటీ ఆఫ్ ఇండియా (NHAI) దేశ వ్యాప్తంగా టోల్ పన్నును సగటున ఐదు శాతం పెంచింది. కొత్త యూజర్ ఫీజు ఈరోజు నుంచి అమల్లోకి వస్తుందని NHAI అధికారి ఒకరు తెలిపారు. దేశంలో విస్తృతమైన జాతీయ రహదారి నెట్వర్క్ తొమ్మిది వందల టోల్ ప్లాజాలను నిర్వహిస్తోంది. (NSD)

తెలంగాణ ఆవిర్భావ దినోత్సవ వేడుకలు - మాజీ మంత్రి నిరంజన్ రెడ్డి

తెలంగాణ ఆత్మ కలిగిన న్యాయకత్వం ప్రజల పక్షాన నిలబడి అభివృద్ధి, సంక్షేమ పథకాల అమలుకు ప్రభుత్వంపై ఒత్తిడి తెచ్చేందుకు సన్నద్ధం కావాలని మాజీ మంత్రి సింగిరెడ్డి నిరంజన్ రెడ్డి పిలుపునిచ్చారు. ఈరోజు వనపర్తి జిల్లా కేంద్రం లోని బీఅర్ఎస్ పార్టీ

కార్యలయంలో తెలంగాణ రాష్ట్ర ఆవిర్భావ దశాబ్ది ఉత్సవాలలో భాగంగా మాజీ మంత్రి నిరంజన్ రెడ్డి, నాగర్ కర్నూల్ పార్లమెంట్ ఎంపీ అభ్యర్థి అర్ ఎస్ ప్రవీణ్ కుమార్ తో కలిసి జెండాను ఆవిష్కరించారు.

TGSRTC

టీఎస్ ఆర్ టీ సీ ఈరోజు ఈసీఐఎల్ ఎక్స్ రోడ్డు నుండి సికింద్రాబాద్ కు వెళ్ళే 24ఈ రూట్ లో 8 మెట్రో ఎక్స్ ప్రెస్ బస్సులను ప్రవేశపెట్టింది. ఈ బస్సులు ఏ.ఎస్ రావు నగర్, సైనిక్ పురి, అమ్మగూడ, జెబీఎస్ మీదుగా సికింద్రాబాద్ చేరుకుంటాయి. ఈసీఐఎల్ నుంచి ఉదయం 5.53 నిమిషాలకు మొదటి బస్సు బయలుదేరుతుంది. చివరి బస్సు 9 గంటలకు ఉంటుంది. కాగా సికింద్రాబాద్ నుంచి మొదటి బస్సు 6గంటల 30 నిమిషాలకు కి బయలు దేరుతుంది. చివరి బస్సు రాత్రి 8గంటల 52నిమిషాలకు ఉంటుంది. (PN)

COUNTING: The stage is set for tomorrow counting of votes, polled in the single phase parliamentary election in Telangana on May 13 for the 17 Lok Sabha seats. Counting of votes polled in the Secunderabad Cantonment Assembly Constituency where a by poll was held on the same day, will also be taken up tomorrow. Elaborate security arrangements have been made for the counting of votes, which will be taken up at 34 locations in the State, for Hyderabad Parliamentary Constituency in seven locations and Secunderabad Parliamentary Constituency at six locations, amid tight security. State Chief Electoral Officer (CEO) Vikas Raj had earlier said the counting of postal ballots would commence at 8 am, followed by counting of votes polled in electronic voting machines (EVMs) at 8.30 am. Besides deploying around 10,000 personnel, three-tier security arrangements and CCTV surveillance have been set up at 34 counting centres, he said. To maintain order and security, Section 144 has been imposed around the counting centres, prohibiting the assembly of more than four people, the CEO said. There will be